

இனிமையான குழந்தைகளே! உறங்கிக் கொண்டிருக்கும் அதிர்ஷ்டத்தை எழுப்புவதற்கான சாதனம் படிப்பு. இந்த கல்வியே வருமானத்திற்கான வழி, இதன் மூலம் 21 பிறவிகளுக்கு அதிர்ஷ்டம் ஏற்படுகிறது.

கேள்வி:

உலகில் வேறு எந்தக் கல்லூரியிலும் ஏற்பட முடியாத, ஆனால் இந்த ஆன்மீகக் கல்லூரியில் மட்டுமே நடக்கும் ஒரு விசேஷம் என்ன?

பதில்:

இந்த ஒரு கல்லூரியில் மட்டுமே எந்த மனித குருவோ, டீச்சரோ கிடையாது. சுயம் நிராகார பகவான் தானே டீச்சராக வந்து கற்பிக்கிறார். அவர் இப்படிப்பட்ட விசித்திரமான தந்தையாவார். அவருக்கு சித்திரமே (உடல்) கிடையாது, அவருக்கென்று தந்தையோ, டீச்சரோ கிடையாது. 21 பிறவிகளுக்கு அதிர்ஷ்டத்தை ஏற்படுத்தக் கூடிய படிப்பைக் கற்பிக்கிறார். அந்த (உலகிய) படிப்பின் மூலம் ஒரு பிறவிக்குத் தான் அதிர்ஷ்டம் ஏற்படுகிறது, ஆனால் இதன் மூலம் 21 பிறவிகளுக்கு ஏற்படுகிறது.

பாட்டு:

அதிர்ஷ்டத்தை ஏற்படுத்திக் கொண்டு வந்திருக்கிறேன்

ஓம் சாந்தி.

பாபா வந்து குழந்தைகளுக்குப் புரிய வைக்கிறார். குழந்தைகள் அதிர்ஷ்டத்தை ஏற்படுத்திக் கொள்ள இங்கே வந்துள்ளனர். ஏன்? அதிர்ஷ்டத்திற்கு என்னவாயிற்று? அதிர்ஷ்டம் வளரா வண்ணம் கோடு இழுக்கப்பட்டுள்ளது. பாரதம் அதிர்ஷ்டமான நாடாக இருந்தது. பாரதவாசிகள் தேவி தேவதைகளாக இருந்தனர். அதிர்ஷ்டம் விழிப்படைந்து இருந்தது. தற்போது பாரதவாசிகள் நரகத்தின் எஜமானர்களாகியுள்ளனர். ஆக அதிர்ஷ்டம் அனைந்து போய்விட்டது. இதனை யார் புரிய வைக்கிறார்? அனைவருக்கும் அதிர்ஷ்டத்தை எழுப்பக் கூடியவர். அனைவரையும் துக்கத்திலிருந்து விடுதலை அளிப்பவர், அனைவருக்கும் சுகம் கொடுப்பவர். இது துக்கதாமம். பாரதம் 5000 ஆண்டுகளுக்கு முன்னர் சுகதாமமாக இருந்தது. அனைவரது அதிர்ஷ்டமும் பிரகாசமாய் இருந்தது. தற்போது அதிர்ஷ்டம் உறங்கிக்கிடக்கிறது. முழு மனித சிருஷ்டியின் அதிர்ஷ்டத்தை எழுப்புவர் நிச்சயமாய் எல்லையற்ற தந்தையாகத்தான் இருக்க வேண்டும். பாபா படைப்பவர். பாரதத்தில் அனைத்து மனிதர்களும் சுகமாய் இருந்தனர். எந்த மனிதர்கள்? சத்யுகத்தில் இவ்வளவு மனிதர்கள் இல்லை. முதன் முதலில் சத்யுகத்தில் 9 இலட்சம் பேர் இருந்தனர். தேவி தேவதா தர்மத்தின் ஆரம்பமாக இருந்தது. இந்த அனைத்து விஷயங்களையும் புரிய வைப்பவர், மனித சிருஷ்டியின் விதை ரூபமான தந்தையாவார்! குழந்தைகளிடம் உங்களது பிறவிக்கர்த்தா (விதை) யார்? என்று கேட்டால், மம்மா-பாபா எங்களைப் படைத்தார்கள், ஏனெனில் தாய்-தந்தை மூலமே பிறவி எடுக்கின்றனர். பாபா தனது ஸ்திரீக்கு (பிரம்மா) பிறவி கொடுப்பதில்லை, நீ எனது ஸ்திரீ என்று இணைத்துக் கொள்கிறார். பிறகு அவர் மூலம் குழந்தைகள் பிறவி எடுக்கின்றனர். அவர் படைப்பவர், ஸ்திரீ (பிரம்மா)யை தத்து எடுத்தார். பொதுவாக அடுத்த வீட்டிலிருக்கும் கன்னிகை, அக்கன்னிகையை மனைவி ஆக்கிக் கொள்கின்றனர். குழந்தைகள் பிறக்கும் போது அவர்களை அம்மா, அப்பா என அழைக்கின்றனர். அவர்கள் எல்லைக்குட்பட்ட தாய்-தந்தையர். தந்தை தன் மகளுக்கு திருமணம் செய்து வைக்கின்றார். முதலில் அந்த கன்னிகை தூய்மையாக இருந்தபோது எவ்வளவு மதிப்பு இருக்கிறது? பிறகு மணமாகி விகாரி ஆன பின்பு அந்த மகிமை இருப்பதில்லை. கன்னிகை என்பவள் 21 குலங்களை மேன்மை செய்பவள் என்று கூறப்படுகிறது. தற்போது பாபா கூறுகிறார்: இந்த பிரம்மா குமாரிகள் பாரதவாசிகளை 21 பிறவிகளுக்கு மேன்மைப் படுத்துகின்றனர். இவர்கள் அனைவரும் குமாரிகள், (ஒரு சிலர், ஒருவேளை) திருமணம் செய்திருக்கலாம். ஆனால் பிரம்மா குமார், குமாரிகள் ஆகியுள்ளனர் என்றால், சகோதரன்-சகோதரி ஆகிவிட்டனர். காமத்தில் விழ முடியாது. தூய்மையின் சிறப்பு என்பது உள்ளதல்லவா? பாரதத்தில் தூய்மை இருந்தபோது சுகமாக விளங்கியது. சம்பூர்ண நிர்விகாரியாக (முழுமையான தூய்மை) இருந்தது. கோயில்களில் போய் பாடுகின்றனர்: நீங்கள் சர்வகுண சம்பன்ன.... (அனைத்து குணங்களும் நிரம்பியோர்)... உண்மையில் உங்களது தர்மம் (மதம்) இந்து தர்மம் அல்ல. இந்துஸ்தான் என்பது

வசிக்குமிடம். ஐரோப்பாவில் வாழ்வோரின் மதம் ஐரோப்பியன் என்றா சொல்வோம்? அங்குள்ள தர்மம் கிறித்தவம். இந்துஸ்தானில் வசிப்போரின் தர்மம் இந்து அல்ல. வேறெதுவாகத்தான் இருக்க முடியும்? தேவி-தேவதா தர்மத்தினரே தம்மை இந்து எனக் கூறிக் கொள்கின்றனர் என்று பாபா புரிய வைக்கின்றார். ஏனெனில், தமது தர்மத்தையே மறந்து விட்டனர். இந்து தர்மம் அன்றும் ஆதி சனாதன தேவி தேவதா தர்மம் அல்ல. கிறிஸ்தவர்கள் கிறிஸ்துவை நம்புகின்றனர். ஏனெனில், அவர் கிறித்தவ தர்மத்தை (மதம்) ஸ்தாபனை செய்தார். இங்கோ நாம் எந்த தர்மத்தைச் சார்ந்தவர்கள் என எவருக்கும் தெரிவதில்லை. சீக்கிய தர்மத்தின் ஒருவர், தான் சீக்கிய தர்மத்தினன் என்று கூறுவார். சீக்கிய தர்மத்தை யார் ஸ்தாபித்தது என்றால், குருநானக் ஸ்தாபனை செய்தார் என்பர். அவர் தர்மத்தை எப்படி ஸ்தாபனை செய்தார்? இதை நீங்கள் அறிவீர்கள். எந்த பதீத ஆத்மாவும் தர்மத்தை ஸ்தாபிக்க முடியாது. தர்மங்களை ஸ்தாபிக்கக் கூடியவர்கள் முதலில் பவித்திர (தூய்மை) மாயிருக்கின்றனர். அபவித்திர சரீரத்தில் நுழைந்து மதத்தை ஸ்தாபிக்கின்றனர். குருநானக்கிற்கு குழந்தை, குடும்பம் இருந்தது. பிறகு அவருள் தூய்மையான ஆத்மா பிரவேசித்து சீக்கிய தர்மத்தை ஸ்தாபித்தது. இது பிரம்மாவினுடைய பதீத சரீரமாகும். அவருள் ஞானக்கடலான பாபா வந்துள்ளார். அவரே நமது தந்தை என நீங்கள் அறிவீர்கள். இதை ஆத்மா கூறுகிறது. இப்போது நீங்கள் ஆத்ம அபிமானி ஆக வேண்டும். தேகத்தில் ஆத்மா வசிக்கின்றது. நான் வியாபாரி... என ஒருவர் கூறுகிறார் என்றால், புலன்களின் மூலம் கூறியது. நான் 84 பிறவிகளை எடுத்து முடித்துள்ளேன் என ஆத்மா கூறுகிறது. ஆத்மாக்களாகிய உங்களின் தந்தை நான் என பாபா வந்து புரிய வைக்கிறார். எனது அவதாரம் (திவ்ய பிறவி) பாரதத்தில் தான் நிகழ்கிறது. எனக்கென்று சரீரம் கிடையாது. பிரம்மா, விஷ்ணு, சங்கரருக்கும் கூட (சூட்சும உலகின் தேவதைகள்) தமது சரீரம் கிடையாது. ஞாபகார்த்த சின்னங்களாக சிவலிங்கத்தைக் காண்பிக்கின்றனர். ஆனால் எனது ரூபம் அவ்வளவு பெரிதல்ல. நான் நட்சத்திரமாக இருக்கிறேன். ஆத்மா நட்சத்திரம் போன்றது. ஆத்மா அவ்வளவு பெரிதாக இருப்பதில்லை. பிருக்குட்டியின் (நெற்றிப் பொட்டு) நடுவே பிரகாசிக்கும் அற்புத நட்சத்திரம். ஆத்மா மிகவும் சிறியது. ஒளியின் காட்சி பொதுவாக வெள்ளையாக இருக்கும். தற்போது எத்தனை கோடி ஆத்மாக்கள் உள்ளனர்! சத்யுகத்தில் இவ்வளவு சரீரதாரி ஆத்மாக்கள் இருப்பதில்லை. சத்யுகத்தில் இவ்வளவு இருந்தால் தற்போது பலகோடியாய் இருந்திருக்கும். உண்மையில் அவ்வளவு இல்லை.

இதை சாது சந்நியாசிகள் யாரும் புரிய வைக்கவில்லை, பாபா புரிய வைக்கிறார் என குழந்தைகளாகிய நீங்கள் அறிவீர்கள். இந்த தந்தைக்கு யாரும் தந்தை கிடையாது. பிரம்மா, விஷ்ணு, சங்கருக்கும் தந்தை இவர். கிருஷ்ணருக்கும் தந்தை இருந்தார். ஆனால் எனக்கு யாரும் தந்தை கிடையாது என எல்லையற்ற தந்தை கூறுகிறார். டீச்சரும் கிடையாது. சத்யுகத்தில் கூட குழந்தைகள் இராஜவித்தை கற்றுக் கொள்ள பள்ளிகளுக்குச் செல்வர். டீச்சர் இருப்பார். எமக்கு யாரும் டீச்சர் கிடையாது. நான் உங்களுக்கு இராஜயோகக் கல்வி தருகிறேன். நான் போய் இராஜா, மகாராஜா ஆவதில்லை. குழந்தைகளாகிய நீங்களே ஆவீர்கள். பூஜிக்கத் தக்க ஸ்ரீலட்சுமி, ஸ்ரீநாராயணர் இருந்தனர். சத்யுகத்தில் இராஜாங்கம் செலுத்தினர். நிராகார தந்தை இச்சரீரத்தில் வந்து, ஆத்மாக்களுக்குக் கற்பிக்கிறார். ஆத்மாக்களாகிய நாம் படிக்கிறோம். அவர் ஞானக்கடல், சாந்திக்கடல்.. நான் 21 பிறவிகளுக்கு எனது ஆஸ்தியைத் தருகிறேன் என பாபா கூறுகிறார். சத்யுகத்தில் நீங்கள் சுகம்-சாந்தி நிறைந்தவர்களாக இருந்தீர்கள். இராவணன் பூதம் அங்கு கிடையாது. அது முழுமையான நிர்விகாரி உலகம். இப்போது முற்றிலும் விகார உலகமாக உள்ளது. இப்போது நாம் பாபாவிடம் அதிர்ஷ்டத்தை ஏற்படுத்திக் கொள்ள வந்துள்ளோம் என்பதை நீங்கள் அறிவீர்கள். பள்ளியில் தான் அதிர்ஷ்டத்தைப் பெற முடியும். படித்து தேர்ச்சி பெறுவோம். டீச்சர் ஆவோம். இங்கு நீங்கள் 21 பிறவிகளுக்கு அதிர்ஷ்டத்தை ஏற்படுத்திக் கொள்கிறீர்கள். அவர்கள் இந்த ஒரு பிறவிக்காக அதிர்ஷ்டத்தை ஏற்படுத்திக் கொள்கின்றனர். பள்ளியில் படித்து சரீரத்தின் நிர்வாகத்திற்காக (வாழ்க்கை வாழ்) சம்பாதிப்பர். தனது மற்றும் பிறரின் சரீர நிர்வாகம் நடைபெறும். அந்த பள்ளிகளில் ஒரு பிறவிக்கு அதிர்ஷ்டத்தை எழுப்புகின்றனர். பல பிறவிகளுக்கு பாரிஸ்டர், பொறியாளர், ஆவதில்லை. அடுத்த பிறவியில் பிறகு மீண்டும் படிக்க வேண்டும். அது சரீர நிர்வாகத்திற்கான (வாழ்க்கை வாழ்வதற்காக) தொழில் ஒரு பிறவிக்காக. நான் உங்களுக்கு 21 பிறவிகளுக்கான சுகம் சாந்திக்கான ஆஸ்தியைக் கொடுக்கிறேன். இந்த எல்லையற்ற தந்தை கூறுகிறார். அவருக்கென்று தந்தை எவருமில்லை. பாபா, நாங்கள் உங்களுடையவர்கள் என்று குழந்தைகள் நீங்கள் கூறுகிறீர்கள். பாபாவும் கூறுகிறார்: ஆம், குழந்தைகளே, நீங்கள் கல்பம் முன்னர் இருந்தீர்கள், இப்போது மீண்டும் ஆகியுள்ளீர்கள். இது ஈஸ்வர்-தந்தையின் குழந்தைகள் மீதான அன்பு! ஆத்மா, பரமாத்மா தனியாக பலகாலம் இருந்தது.... 5000 ஆண்டுகளுக்கு முன்னர் கூட குழந்தைகளை

மேன்மையாக்கி, செல்வத்தையும், ஆரோக்கியத்தையும் தந்தார், ஏனெனில் ஞானம் தான் வருமானத்திற்கான வழியாகும். படிப்பிலிருந்து அதிர்ஷ்டத்தை ஏற்படுத்திக் கொள்கின்றனர். அது எல்லைக்குட்பட்ட விஷயம், இது எல்லையற்ற அதிர்ஷ்டம். இது பள்ளி, சத்சங்கம் அல்ல. சத்சங்கத்திற்கு போகிறார்கள், அங்கு சிலர் இராமாயணம், கிரந்தம் முதலியவைகளை உபநியாசம் செய்யலாம். ஆனால் பாபாவோ ஞானம் நிறைந்தவர்.

பாபா சாஸ்திரங்கள் முதலியன படிப்பது இல்லை. நான் அனைத்தும் அறிவேன் என்று கூறுகிறார்: அவர் மிகவும் அன்பான தந்தை என்பது உங்கள் புத்தியில் மட்டுமே இருக்கிறது. இந்த அழுக்கான உலகில் வாருங்கள் என அனைவரும் அழைக்கின்றனர். வந்து, எங்களுக்கு அளவிலா சுகத்தைத் தாருங்கள் என்கின்றனர். தாயும் நீயே! தந்தையும் நீயே நாங்கள் உங்கள் குழந்தைகள், இப்போது எதிரில் வந்து குழந்தைகள் ஆகியுள்ளீர்கள். பாபா விசித்திரமானவர். அவருக்கென்று சரீரம் எதுவும் இல்லை. ஆனால் சரீரத்தின் ஆதாரம் இல்லாது கல்வியை எப்படி வழங்குவது? எனவே தான் கூறுகிறார்: நான் இந்த சரீரத்தின் ஆதாரத்தை எடுத்து, இவர் மூலம் (பிரம்மா) உங்களுக்குப் படிப்பிக்கிறேன். நமக்கு மனித குரு, டீச்சர் போன்றோர் கற்பிப்பதில்லை என்று நீங்கள் அறிவீர்கள். பகவானின் மகா வாக்கியம் என எழுதப் பட்டுள்ளது. அவர் நிராகாரமானவர், பிரம்மா தேவதாய் நம: விஷ்ணு தேவதாய் நம: என்று சொல்லப்படுகிறது. பிரம்மாவை பகவான் என்று கூறமாட்டோம். ஏனென்றால் அவர் சூட்சுமவதனவாசி. தேவதைகள் படைக்கப் பட்டவர்கள், அவர்கள் மூலம் எந்த ஆஸ்தியும் கிடைக்காது. பிறகு மனிதர்கள் பிற மனிதர்களுக்கு எப்படி ஆஸ்தியைத் தரமுடியும்? இந்த விஷயங்களை எவரும் புரிந்து கொள்ள முடியாது. இது இறை தந்தையின் கல்லூரி. பகவானே கற்பிக்கிறார்: குழந்தைகளே! உங்களை நான் மனிதர்களிலிருந்து தேவதையாக்குகிறேன். இம்மாதிரி வேறு எவரும் கூறமுடியாது. சந்நியாசி போன்றோர் சொர்க்கத்தின் எஜமானர்களாக எவரையும் ஆக்க முடியாது. அவர்களது மார்க்கமே நிவிருத்தி (துறவறம்) மார்க்கம். சத்யுகத்தில் பிருவிருத்தி (இல்லறம்) மார்க்கத்தில் தேவி தேவதைகள் இருந்தனர். நான் இப்போது பதீதர்களை பாவனமாக்க வந்துள்ளேன். எவ்வளவு நினைவு செய்கின்றோமோ அவ்வளவு விக்ரமங்கள் (பாவங்கள்) விநாசம் ஆகும். ஆத்மாவே பதீத்த (அழுக்கு) மாகிறது. தங்கத்தில் பிற உலோகங்கள் சேர்க்கும்போது நகையும் கூட கலப்படமாகிவிடுகிறது. இவ்வாறு ஆத்மாவில் அழுக்கு சேரும்போது இரும்பு யுகத்தினுடையதாகி விடுகிறது. இப்போது அனைவரும் தமோபிரதானமாகியுள்ளனர். பிறகு ஆத்மாக்கள் நீங்கள் அழகாகும்போது சரீரம் கூட அழகாகக் கிடைக்கும். சத்யுகத்தில் நீங்கள் வெள்ளையாக அதாவது அழகாக இருந்தீர்கள். பிறகு 84 பிறவிகள் எடுத்து, எடுத்து ஷயாம் அதாவது கறுப்பாகி விட்டீர்கள். எனவே கிருஷ்ணரை ஷயாம் சுந்தர் என அழைக்கின்றனர். ஒரே ஒருவர் பற்றிய விஷயமில்லை. முழு இராஜ்யமுமே வெள்ளையாக- அழகாக இருந்தது. இப்போது ஷயாம் ஆகிவிட்டது. ஆத்மா மற்றும் சரீரம் இரண்டுமே நோயாளி ஆகிவிட்டது. நாம் பூஜ்ய தேவி தேவதைகளாக இருந்தோம் என்பதை நீங்கள் அறிவீர்கள். மாயா பூஜ்ய நிலையிலிருந்து பூஜாரியாக்கிவிட்டது. தேவி-தேவதா தர்மத்தினர் தர்ம பிரஷ்டம் (தாழ்ந்து) கர்ம பிரஷ்டம் (செயலிலும் தாழ்ந்து) ஆகிவிட்டனர். தேவதைகளின் சிலைகளுக்கு முன் சென்று, நாங்கள் பாவிகள், தாழ்ந்து போய், எவ்வித குணங்களும் இல்லாதவர்களாகி விட்டோம் என்கின்றனர். பரம ஏழைகளாகவும், துக்கமானோராயும் ஆகிவிட்டனர். பாரதத்தில் தேவி தேவதைகளின் இராஜ்யம் இருந்தது. பாரதம் தலை கீரிடமாய் விளங்கியது. இப்போதோ பிரஜை பிரஜைகளின் மீது இராஜ்யமாக உள்ளது. தந்தையை அறிந்து கொள்ளவே இல்லை. இப்பழைய உலகத்தின் அழிவு ஏற்படத்தான் வேண்டும். விநாச காலத்தில் விபரீத புத்தி... என்று கூறப்படுகிறது. யாருடைய புத்தி? தந்தையை அறியாத யாதவர்கள் மற்றும் கௌரவர்களின் புத்தி.

பகவானின் வாக்கியம்: மூழ்கிக் கிடந்த உங்கள் அதிர்ஷ்டம் இப்போது எழுந்துள்ளது. அதிர்ஷ்ட முடையோராய் ஆவதற்கான படிப்பு இதுவாகும். சொர்க்கத்தின் எஜமானனாக சொர்க்கத்தை ஸ்தாபிப்பவரே செய்வாரில்லையா? சொர்க்கத்தை ஸ்தாபிக்கக்கூடியவர் சொர்க்கத்தின் இறை தந்தை நரகவாசியாக மாயை ஆக்குகிறது. துக்கத்தில் அனைவரும் நினைப்பார்கள். சுகத்தின் போது எவருமே (கடவுளை) நினைப்பதில்லை என்று பாடுகிறீர்கள். துவாபரயுகத்திலிருந்து பக்தி ஆரம்பமாகின்றது. பக்தியின் பலனைக் கொடுக்க பகவான் வந்தே ஆகவேண்டும். இப்போது பகவான் பாரதத்தில், இங்கேயே நம் வீட்டிலே வந்துள்ளார். பாரதம் அவரது வீடல்லவா? சிவராத்திரி கூட இங்கே தான் கொண்டாடுகிறார்கள். கோயில்கள் கூட இங்கே தான் கட்டப்பட்டுள்ளன. சிவபாபா குழந்தைகளாகிய உங்களுக்கு ஞானம் தருகிறார். அதனை ஞான அமிர்தம்- சோம ரசம் என்றும் கூறுகின்றனர். தங்கயுகம்,

ஆக்குவதற்கான ஞானம் தருகிறார். ஆக சோமநாத் என்று பெயராகி உள்ளது. இப்போது பாரதம் எவ்வளவு ஏழ்மையாகி விட்டது. இப்போது உங்களுக்கு 3 அடி நிலம் கூட கிடைக்கமாட்டேன் என்கிறது. எங்கே அமர்ந்து படிக்கிறீர்கள்? இது பெரியதிலும் பெரிய மருத்துவமனை மற்றும் கல்லூரி. நீங்கள் மிட்கெட் அல்லவா (குள்ளன்). நான் உங்களது 12 மாத குழந்தை என்று கூறுகிறீர்கள். ஆத்மா பேசுகிறது: இந்த சரீரத்தின் மூலம் பாபா, நான் 6 மாத குழந்தை என்றால்..... நான் உங்களுடையவன் ஆகியுள்ளேன் என்று கூறுகிறது. சரி, இப்போது நன்கு படித்தால் கூடவே அழைத்துச் செல்வேன். சந்நியாசிகள் பிரம்மம் அதாவது தத்துவத்தை நினைக்கின்றனர். தந்தையை விட்டுவிட்டு வசிக்கும் இடத்தை நினைக்கின்றனர். பிரம்மமே கடவுள் என நினைக்கின்றனர். ஆனால் அது அவர்களது இனிமையான பிரம்மை! பிரம்ம தத்துவத்தில் அசரீரி ஆத்மாக்களாகிய நாம் வசிக்கிறோம். அதனை பகவான் என்று எப்படிச் கூறமுடியும்? பிறகு நாங்கள் பிரம்மத்தில் அப்படியே கலந்து விடுவோம் என்கின்றனர். ஆத்மா அழியாதது. அது தன் பாகத்தை தொடர்ந்து நடித்துக் கொண்டு தானிருக்க வேண்டும். பாபா வந்து நன்கு புரிய வைக்கின்றார். இந்த தாதா (பிரம்மா பாபா) கூட சாஸ்திரங்கள் முதலியவைகளைக் படித்திருந்தார். ஆனால் என்னை அறியவில்லை. இப்போது இவருக்கும் கூட கூறுகிறேன். இவரது ஆத்மா கேட்கிறது. நான் இவரது அருகில் வந்து அமர்கிறேன். உங்களுக்கு கற்பிக்கிறேன். இவரும் கேட்கிறார். இவரது வாய் மூலமாகத்தான் கற்பிக்கிறேன். உங்களை தேகி அபிமானியாக்குகிறேன். உலகில் எவரும் தேகி அபிமானி (ஆத்ம உணர்வு) ஆவதில்லை. குழந்தைகளாகிய நீங்கள் எல்லையற்ற தந்தையிடமிருந்து எல்லையற்ற சுகத்தின் ஆஸ்தியை 5000 ஆண்டுகளுக்கு முன்னர் போன்று பெறுகிறீர்கள். சந்நியாசி முதலியோருக்கு தமது சாஸ்திரங்களே புத்தியில் வரும். இங்கு சாஸ்திரங்களின் எந்த விஷயமும் இல்லை. தந்தைக்கு என்ன நினைவில் வரும்? அவரோ மாலிக் (எஜமானர்) நீங்கள் எல்லையற்ற தந்தையை நினைவு செய்கிறீர்கள். நீங்கள் பிரஜா பிதா பிரம்மாவின் பிரம்மா குமார், பிரம்மா குமாரிகள்! தாத்தாவிடமிருந்து பிரம்மாவின் மூலம் ஆஸ்தியைப் பெறுகிறீர்கள். தந்தை சாகாரமானவர், தாத்தா நிராகாரமானவர். சிவபாபாவின் ஆத்மா இவருள் இருக்கிறது. இருவரும் இப்போது நிராகாரமானவர்கள். இவர் சாகார தந்தையாகவும் இருக்கிறார், தாயாகவும் இருக்கிறார். இவர் மூலம் உங்களை தத்து எடுக்கிறார். நல்லது.

இனிமையிலும் இனிமையான காணாமல் போய் பின் கண்டெடுக்கப்பட்ட செல்லமான குழந்தைகளுக்கு தாய், தந்தையான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1) படிப்பில் முழு கவனம் செலுத்தி, 21 பிறவிகளுக்கு தமது அதிர்ஷ்டத்தை ஏற்படுத்திக் கொள்ள வேண்டும். ஒரே ஒரு பாபாவின் வழிப்படி நடந்து தனது வருமானத்தை சேமிக்க வேண்டும்.

2) ஆத்ம அபிமானி ஆக வேண்டும். நினைவு யாத்திரையின் மூலம் ஆத்மாவை முழுமையாக தூய்மையாக்க வேண்டும்.

வரதானம் :

ஜுவாலா ரூபத்தின் நினைவு மூலம் தன்னை மாற்றம் செய்து பிராமணரில் இருந்து ::பரிஸ்தா, அதிலிருந்து பிறகு தேவதை ஆகுக.

எப்படி அக்னியில் எந்த ஒரு பொருள் போடப்படுகிறதோ, அதன் பெயர், வடிவம், குணம் அனைத்தும் மாறி விடுகின்றது. அது போல் எப்போது பாபாவின் நினைவு என்ற அக்னியில் விழுகிறீர்களோ, அப்போது மாற்றமடைந்து விடுகிறீர்கள். மனிதரில் இருந்து பிராமணர், பிறகு பிராமணரில் இருந்து .பரிஸ்தா, அதன் பின் தேவதையாக ஆகி விடுகிறீர்கள். எப்படி பச்சை மண்ணை வார்ப்பில் இட்டு நெருப்பில் போட்டால் செங்கலாகி விடுகிறதோ, அது போல் இதுவும் மாறி விடுகின்றது. அதனால் நினைவு என்பது ஜுவாலா ரூபம் எனச் சொல்லப் படுகின்றது.

சுலோகன் :

விரும்புகிற போது குளிர்ந்த சொரூபமாகவும், விரும்புகிற போது ஜுவாலா ரூபமாகவும் யார் ஆகிறாரோ, அவர் தான் சக்திசா ஆத்மா எனச் சொல்லப் படுவார்.